

प्रेषक,

राजीव चन्द्र,

सचिव,

उत्तराखण्ड शासन।

सेवा में,

आयुक्त,

राज्य निर्वाचन आयोग,

उत्तराखण्ड देहरादून।

पंचायतीराज अनुभाग

देहरादून

दिनांक 04 फरवरी, 2011

विषय त्रिस्तरीय पंचायत सामान्य निर्वाचन/उप निर्वाचन/नगर निकाय निर्वाचन/उप निर्वाचन ड्यूटी में तैनात किये जाने वाले कर्मियों को अनुग्रह राशि उपलब्ध कराये जाने के संबंध में।

महोदय,

उपर्युक्त विषयक संयुक्त सचिव, राज्य निर्वाचन आयोग, उत्तराखण्ड के पत्रांक-1427/रा0नी0आ0ले0/595-III/2010, दिनांक 16 दिसम्बर, 2010 के सन्दर्भ में मुझे यह कहने का निदेश हुआ है कि त्रिस्तरीय पंचायत सामान्य निर्वाचन, 2011 ड्यूटी में तैनात किये जाने वाले चुनाव से संबंधित कर्मियों (अधिकारियों/कर्मचारियों तथा सुरक्षा कर्मियों) तथा निर्वाचन ड्यूटी में लगे सरकारी व निजी वाहनों के चालकों व सम्बद्ध हैल्परों, जिन्हें जिला निर्वाचन अधिकारी द्वारा निर्वाचन ड्यूटी में नामित किया गया हो, की निर्वाचन ड्यूटी के दौरान मृत्यु हो जाने के कारण अनुग्रह राशि के रूप में निम्नलिखित तालिका के अनुसार भुगतान करने की श्री राज्यपाल महोदय सहर्ष स्वीकृति प्रदान करते हैं:-

क्र0सं0	अनुग्रह राशि की अनुमन्यता	धनराशि (रुपये में)
1	प्रशिक्षण अथवा मतदान/मतगणना ड्यूटी के दौरान असामान्य दुर्घटना में जैसे आतंकवादी, हिंसा/असामाजिक तत्वों के द्वारा हत्या, रोड़ माइन्स, हत्यारों से आक्रमण आदि की दशा में मृत्यु।	10,00,000.00
2	उपरोक्त कारणों से घटित दुर्घटना में स्थायी विकलांगता (दोनों आँखें व दोनो हाथ या दोनों पैर या पूरा हाथ या एक पूरा पैर या एक पूरी आँख की विकलांगता) की दशा में।	2,50,000.00
3	सामान्य कारणों/हृदय गति रुकने आदि की दशा में।	5,00,000.00
4	सामान्य कारणों से 45 प्रतिशत अपंगता की दशा में।	1,50,000.00

2- मृत्यु के कारणों/विकलांगता आदि का निर्धारण मुख्य चिकित्सा अधिकारी द्वारा किया जायेगा जिसके आधार पर संबंधित जनपद के जिलाधिकारी द्वारा मुख्य चिकित्सा अधिकारी की संस्तुति के आधार पर अनुग्रह राशि की अनुमन्यता के संबंध में निर्णय लेकर भुगतान किया जायेगा। इस हेतु आवश्यक धनराशि का आवंटन संबंधित जिलाधिकारी को राज्य निर्वाचन आयोग द्वारा की जायेगी। इसके अतिरिक्त निर्वाचन ड्यूटी में लगे कर्मियों का निर्वाचन ड्यूटी हेतु अलग से कोई बीमा नहीं किया जायेगा।

3- चालू वित्तीय वर्ष में त्रिस्तरीय पंचायत सामान्य निर्वाचन, 2011 में लगने वाले चुनाव से संबंधित कर्मियों (अधिकारियों/कर्मचारियों तथा सुरक्षा कर्मियों) को अनुग्रह राशि का भुगतान अनुदान संख्या-19 लेखाशोधक-2515-अन्य ग्राम्य विकास कार्यक्रम-00-आवृत्ति-000-अन्य राशि-07

राज्य निर्वाचन आयोग (जिला स्तरीय) के अर्न्तगत धनराशि से वहन की जायेगी तथा इस हेतु पृथक से कोई धनराशि आवंटित नहीं की जायेगी। आगामी वित्तीय वर्ष के आय-व्ययक में इस हेतु बजट व्यवस्था अलग लेखाशीर्षक में राज्य निर्वाचन आयोग के प्रस्ताव के अनुसार की जायेगी।

4- यह आदेश वित्त विभाग के शासनदेश संख्या-235(NP)/XXVII(1)/2010, दिनांक 01 फरवरी, 2011 में प्राप्त उनकी सहमति से जारी किये जा रहे हैं।

भवदीय,

(राजीव चन्द्र)
सचिव ।

संख्या 74(1)/XII/10/82(15)/2010 तददिनांक ।

प्रतिलिपि निम्नलिखित को सूचनार्थ एवं आवश्यक कार्यवाही हेतु प्रेषित:-

1. महालेखाकार, उत्तराखण्ड देहरादून ।
2. निदेशक, पंचायतीराज, उत्तराखण्ड, देहरादून
3. वरिष्ठ कोषाधिकारी / समस्त कोषाधिकारी उत्तराखण्ड ।
4. मण्डलायुक्त कुमाऊँ / गढ़वाल ।
5. समस्त जिलाधिकारी, उत्तराखण्ड
6. समस्त जिला पंचायतराज अधिकारी ।
7. निदेशक, कोषागार एवं वित्त सेवाएँ, उत्तराखण्ड 23 लक्ष्मी रोड देहरादून ।
8. निदेशक, राष्ट्रीय सूचना केन्द्र, उत्तराखण्ड देहरादून NIC
9. निजी सचिव, मुख्य सचिव, उत्तराखण्ड शासन को मुख्य सचिव महोदय के आवलोकनार्थ ।
10. वित्त (व्यय नियंत्रण) अनुभाग-4 उत्तराखण्ड शासन
11. बजट राजकोषीय नियोजन एवं संसाधन, सचिवालय देहरादून ।
12. गार्ड फाईल ।

आज्ञा से,

(सी०एम०एस०बिष्ट)
अपर सचिव ।

प
र
ि
त
व
य

रं

नि

04/02/2011